

التغلب على وساوس الصلاة


Namazda gələn vəsvəsələrə qalib gəlmək

Şeyx Heysəm Sərhan

"Sünnə" tədris mərkəzinin rəhbəri

Azərbaycan dili

اللغة الأذرية



Tərcümə edən: İlqar Eyvazovlu

بِسْمِ اللَّهِ الرَّحْمَنِ الرَّحِيمِ

Müsəlmanın ağılından çox vaxt namaz əsnasında və ya namazdan kənarda bəzi çirkin fikirlər və pis vəsvəşələr keçir.

Şək yoxdur ki, bu və bunun kimi fikirlər şeytandandır.

Çünki o müsəlmanı azdırmağa və onu xeyirlərdən uzaqlaşdırıb tamami ilə məhrum etməyə həvəslidir.

Allahın rəhmətindəndir ki, bəndə nə qədər ki bu vəsvəşələrdən danışmır və buna əməl etmir, bu vəsvəşələrə görə günah qazanmır.

Peyğəmbər ﷺ buyurub:

“Allah mənim ümmətimə danışmadığı və etmədiyi müddətcə ona gələn vəsvəşələr və qəlbindən keçən sözlərdən keçir”.¹

Bəzən şeytan insana yaxınlaşıb Allah, onun rəsulu və onun şəriəri barəsində pis fikirlərlə vəsvəşə edir. Müsəlman bu fikirlərə nifrət edir və bundan razı qalmır.

Onun bu fikirlərə nifrət edib bundan qaçması onun imanının doğru olmasına dəlalət edir.

¹ Buxari və Muslim

Peyğəmbərin ﷺ səhabələri Onun yanına gəlib soruşdılar: “Bizə elə fikirlər gəlir ki, onu dilimizə gətirmək bizə ağır gəlir. Peyğəmbər ﷺ dedi: Belə bir şey baş verdi?

Onlar bəli deyə cavab verdilər.

Peyğəmbər ﷺ dedi: Bu açıq aydın imandır”.²

Müsəlmana bu vəsvəsələri uzaqlaşdırmaq əmr edilmişdir. Ona görə də əgər o, onlara etinasızlıq edər və onların ardınca gedərsə, bu səhlənkarlığa görə sorğu-sual olunacaqdır.

Bu vəsvəsələri bir neçə məsələ ilə uzaqlaşdırmaq olar. Bunlar:

- Gecə və gündüz quran oxumaq və sünnədə gələn zikirləri etməklə məşğul olmaq.
- Günahlardan uzaq durub Allaha itaət edərək imanı gücləndirmək.
- Elm tələb etməklə məşğul olmaq. Çünki Alim şeytana abiddən daha ağır gəlir.
- Allaha və rəsuluna iman etdim demək.

Aişədən gələn hədisdə Peyğəmbər ﷺ belə dedi:

² Muslim 132

“Sizdən birinin yanına şeytan gəlib səni kim yaratdı? deyər. O isə “Allah” deyər cavab verər. O “bəs Allahı kim yaratdı” deyər. Bu an ona şübhə gələrsə “Allaha və Rəsuluna iman etdim” desin. Çünki bu ondan bu şübhələri uzaqlaşdırar.³

- Əgər vəsvəsə namazda gələrsə, şeytandan Allaha sığınıb üç dəfə soluna üfursün.

Bir kişi Peyğəmbərin ﷺ yanına gəlib dedi:

Ey Allahın elçisi, şeytan mənimlə oxuduğum quranın arasına girib məni çaşdırır.

Peyğəmbər ﷺ dedi: “O xinzab adlı şeytandır. Onu hiss etdikdə ondan Allaha sığın və sol tərəfinə üç dəfə üfər”.

O dedi: mən bunu etdikdən sonra Allah onu məndən uzaqlaşdırdı.⁴

³ Əhməd /26203

⁴ Muslim /2203